

سنڌ آرڊيننس نمبر IV مجريه 2001

SINDH ORDINANCE NO.IV OF 2001

سنڌ يونيورسٽي ۽ بورڊس جي امتحانن مان (بدعنوانيون ختم

ڪرڻ) جو آرڊيننس، 2000

THE SINDH UNIVERSITY AND BOARDS

EXAMINATION (ERADICATION OF

MALPRACTICE) ORDINANCE, 2000

فهرست (CONTENTS)

تمهيد (Preamble)

دفعات (Sections)

1. مختصر عنوان ۽ شروعات

Short title and commencement

2. وصفون

Definitions

3. بدعنواني جي سزا

Punishment for malpractice

4. ڏوهن جي شڪايت

Complaint of offences

5. اڻ شايع ٿيل رڪارڊ مراعت يافته دستاويز هوندا

Un-published record to be privileged documents

سنڌ آرڊيننس نمبر IV مجريه 2001
SINDH ORDINANCE NO.IV OF 2001

سنڌ يونيورسٽي ۽ بورڊس جي امتحانن مان
(بدعنوانيون ختم ڪرڻ) جو آرڊيننس، 2000

THE SINDH UNIVERSITY AND
BOARDS EXAMINATION

(ERADICATION OF

MALPRACTICE) ORDINANCE, 2000

[3 جنوري 2001]

آرڊيننس جنهن ذريعي صوبي ۾ يونيورسٽي يا بورڊ طرفان
ڪرايل امتحانن ۾ ٿيندڙ بدعنوانين کي ختم ڪيو ويندو.

تمهيد (Preamble)

جيئن ته صوبي ۾ يونيورسٽي يا بورڊ طرفان ڪرايل امتحانن
۾ ٿيندڙ بدعنوانين کي ختم ڪرڻ ضروري ٿي پيو آهي؛
۽ جيئن ته صوبائي اسيمبلي 14 آڪٽوبر 1999 واري اعلان
تحت ۽ پروويزنل ڪانسٽيٽيوشن آرڊر نمبر 1 موجب معطل
آهي؛

۽ جيئن ته سنڌ جو گورنر مطمئن آهي ته موجوده صورتحال ۾
تڪڙو قدم ڪڍڻ ضروري آهي؛

هاڻي تنهن ڪري، مٿي ڄاڻايل اعلان ۽ پروويزنل
ڪانسٽيٽيوشن آرڊر سان گڏ پڙهو 1999 جو پروويزنل
ڪانسٽيٽيوشن (ترميم) آرڊر نمبر 9، ۽ ان سلسلي ۾ مليل
سمورن اختيارن کي استعمال ۾ آڻيندي، سنڌ جي گورنر
خوشيءَ سان هيٺيون آرڊيننس جوڙي نافذ ڪرڻ فرمايو

آهي:

1. (1) هن آرڊيننس کي سنڌ يونيورسٽي ۽ بورڊس جي مختصر عنوان ۽ شروعات 2000 سڏيو ويندو. امتحانن مان (بدعنوانيون ختم ڪرڻ) جو آرڊيننس،
- Short title and commencement
- (2) هن جي سڄي سنڌ تائين توثيق ڪئي ويندي.
- (3) هي فوري طور لاڳو ٿيندو.
2. هن آرڊيننس ۾ جيستائين ڪجهه مضمون ۽ مفهوم جي وصفون متضاد نه هجي، تيستائين:
- Definitions
- (a) "اڪسائٽ" کي اها ساڳي معنيٰ حاصل هوندي جيڪا ان کي پاڪستان پينل ڪوڊ، 1860 (1860) جي ايڪٽ XIV) ۾ ڏنل آهي؛
- (b) "جوابي ڪاپي" مطلب دستاويز جنهن ۾ جواب شامل هجن يا جواب جيئن اميدوار طرفان امتحان دوران سوالن جي پرچي ۾ شامل سوال يا سوالن جا جواب ڏنا هجن، ڄاڻايل امتحان لاءِ ۽ جنهن ۾ شامل آهي جوابي ڪاپي جو هڪ حصو.
- (c) "بورڊ" مطلب ثانوي ۽ اعليٰ ثانوي تعليمي بورڊ ۽ جنهن ۾ شامل آهي قانون موجب قائم ڪيل فني تعليمي بورڊ.
- (d) "اميدوار" مطلب اهو ماڻهو جنهن ڪنهن امتحان ۾ داخلا لاءِ درخواست ڏني هجي يا ڪنهن امتحان ۾ ويٺو هجي.
- (e) "مرڪز" مطلب هنڌ جيڪو يونيورسٽي يا بورڊ طرفان امتحان منعقد ڪرڻ لاءِ ڄاڻايو ويو هجي يا جوابي ڪاپي جمع ڪرڻ لاءِ ڄاڻايو ويو هجي، جيئن به معاملو هجي؛
- (f) "ملازم" مطلب ڪو شخص جيڪو يونيورسٽي يا بورڊ ۾ مستقل بنياد تي يا عارضي طور يا ڪانٽريڪٽ بنيادن تي

مفت ۾ رڻا معاوضي عيوض ملازمت ڪندو هجي؛

(g) “امتحان” مطلب هڪ طريقو جيڪو يونيورسٽي يا بورڊ طرفان هڪ اميدوار کي سرٽيفڪيٽ، ڊپلوما يا ڊگريون ڏيڻ لاءِ، جيئن معاملو هجي، امتحان جي مقصد لاءِ استعمال ڪيو وڃي.

(h) “ممتحن” مطلب هڪ شخص جيڪو يونيورسٽي يا بورڊ طرفان امتحان وٺڻ جي مقصد لاءِ مقرر ڪيو ويو هجي يا اميدوار کي جوابي ڪاپي ڏيڻ لاءِ يا پنهنجي صلاحيت ذريعي لکت يا زباني امتحان وٺڻ لاءِ ۽ ان سلسلي ۾ مارڪون ڏيڻ ۽ ان ۾ شامل آهي اهو شخص جيڪو اهڙي ممتحن جي مارڪون ڏيڻ جو معيار چڪاس ڪري.

(i) “وقت کان اڳ هڪ سوال يا سوال نامي جو ظاهر ٿيڻ” مطلب هڪ سوال يا سوال نامي ۾ شامل سوالن منجهان ڪو به سوال وقت کان اڳ، جنهن وقت تي سوال يا سوال نامو اميدوار کي ملڻو هيو، ڄاڻايل طريقيڪار موجب ان کان اڳ پڌرو ٿي وڃي.

(j) “سوال نامو” مطلب هڪ دستاويز جنهن ۾ سوال هجن يا امتحان ۾ اميدوار طرفان جواب ڏيڻ لاءِ سوال شامل ڪيا وڃڻا هجن؛

(k) “نظرداري ڪندڙ عملو” مطلب عملو جيڪو امتحان منعقد ڪرڻ جي سلسلي ۾ يونيورسٽي يا بورڊ طرفان مقرر ڪيو وڃي، جيئن معاملو هجي؛

(l) “يونيورسٽي” مطلب قانون موجب قائم ڪيل يونيورسٽي.

3. جيڪو ڏوهي آهي؛

بدعنواني جي سزا

Punishment for
malpractice

- (i) وقت کان اڳ سوال يا سوال نامي جو پڌرو ٿيڻ يا ان سلسلي ۾ لاڳاپيل ڪا خاص معلومات ته اهڙو سوال يا سوال نامو لکت يا زباني امتحان ۾ پيش ٿيو آهي؛
- (ii) داخلا جي فارم ۾ غلط بياني ڪرڻ يا امتحان سان لاڳاپيل ڪنهن ٻئي دستاويز ۾ غلط بياني ڪرڻ؛
- (iii) سوال نامي جي ڪنهن حصي کي حل ڪرڻ ۾ مدد ڪرڻ يا مدد حاصل ڪرڻ يا ڪنهن ٻئي اميدوار کي پنهنجي جوابي ڪاپي مان نقل ڪرڻ جي اجازت ڏيڻ يا پاڻ ايئن ڪرڻ؛
- (iv) اميدوار کي طئي ٿيل وقت کانپوءِ سوال يا سوال نامو حل ڪرڻ جي اجازت ڏيڻ؛
- (v) سڄي جوابي ڪاپي يا ان جو ڪو حصو ڪنهن امتحاني مرڪز کان غير قانوني طور ٻاهر کڻي وڃڻ؛
- (vi) جوابي ڪاپي يا ان جو ڪو حصو تبديل ڪرڻ؛
- (vii) بدنيتي جي مقصد سان اميدوار کي لهڻين مارڪن کان وڌيڪ يا گهٽ مارڪون ڏيڻ، جيئن ايئن ڪندڙ شخص ممتحن هجي؛
- (viii) بدنيتي جي مقصد سان ڪنهن دستاويز ۾ ممتحن طرفان ڏنل مارڪن کي وڌائڻ يا گهٽائڻ، جيڪڏهن ايئن ڪندڙ شخص ممتحن کانسواءِ ڪو ٻيو هجي؛
- (ix) اميدوار کي امتحان دوران سوال نامي ۾ موجود ڪنهن سوال جو جواب مهيا ڪرڻ يا امتحان ۾ رکڻ لاءِ طئي ڪيل سوال جو جواب فراهم ڪرڻ؛
- (x) ڪنهن سرٽيفڪيٽ يا ٽيبلوئيشن، رجسٽر يا ٻئي ڪنهن دستاويز يا يونيورسٽي يا بورڊ طرفان سنڀاليل رڪارڊ

مان ڪجهه ڪاتي ڇڏڻ، تبديل ڪرڻ، ڦير گهير ڪرڻ يا ڊاهڻ يا اهڙو سرٽيفڪيٽ، دستاويز يا رڪارڊ ڄاڻي وائي ته اهو اهڙيءَ ريت ڪاٺيو تبديل ڪيو مٿايو يا ڊاهيو ويو آهي، تنهن هوندي به اهو اهڙو سرٽيفڪيٽ يا دستاويز استعمال ڪري:

(Xi) امتحاني ڪاغذن، جوابي ڪاپي، ممتحن، امتحان منعقد ڪرڻ، فرضي رول نمبر، امتحاني نتيجن يا ڪا لاڳاپيل معلومات شايع ڪرڻ يا فراهم ڪرڻ؛

(Xii) ڪنهن سبب جي ڪري سرڪاري امتحاني نتيجن جي غلط ٿيڻ تي بشمول جوابي ڪاپين جي تبديلي، ڊاهڻ، مٽائڻ يا يونيورسٽي يا بورڊ طرفان سنڀاليل رڪارڊ کي غلط ڪرڻ؛

(Xiii) امتحانن جي ترقيءَ يا امتحاني مرڪز ۾ امتحاني ڪاپين ورهائڻ ۾ ڪنهن به قسم جي رنڊڪ وجهڻ؛

(Xiv) ڪنهن امتحاني مرڪز جي انچارج ڪنهن شخص تي حملو ڪرڻ يا ڌمڪيون ڏيڻ يا امتحان جي سلسلي ۾ ملازمت تي رکيل ڪنهن ٻئي شخص، امتحان سان لاڳاپيل ۽ امتحان جي سلسلي ۾ ڪوفائڊو وٺڻ؛

(Xv) ڪنهن امتحان، امتحاني نتيجو پڌرو ڪرڻ يا پيپرز جي مارڪن ڏيڻ، يا امتحان سان لاڳاپيل ڪا ڳجهي معلومات حاصل ڪرڻ لاءِ ڪنهن ملازم کي ڪرپٽ طريقي يا بي ايماني ڪرڻ لاءِ پهچ لڳائڻ يا اثر انداز ٿيڻ؛

(Xvi) بيان ڪيل طريقيڪار جي ابتڙ امتحان لاءِ سپروائيزري اسٽاف جي مقرري ڪرڻ يا مقرري وٺڻ؛

(Xvii) اصل امتحان جي اميدوار جي جڳهه تي امتحان ۾

ويهنڻ؛

(xviii) ڪنهن لڪل مقصد لاءِ يونيورسٽي يا بورڊ طرفان
الات ڪيل مرڪز ڪانسواڙ ڪنهن ٻئي مرڪز تي امتحان
وٺڻ؛

(xix) مٿي ڄاڻايل قدامت مان ڪو به ڪرڻ جي ڪوشش
ڪرڻ يا اڪسائڻ تي قيد جي سزا ڏني ويندي. جيڪا تن
سالن تائين وڏي سگهي ٿي يا ڏنڊ جيڪو هڪ سئو هزار
رپين تائين وڏي سگهي ٿو يا ٻئي گڏ. بشرطيڪ جتي ڏوهه
ڪندڙ اميدوار آهي ته ان کي قيد جي سزا ڏني ويندي جيڪا
هڪ سال کان وڌيڪ نه هوندي يا ڏنڊ جيڪو پنجاهه هزار
رپين کان وڌيڪ نه هوندو يا ٻئي گڏ.

ڏوهن جي شڪايت
Complaint of
offences

4. هن آرڊيننس تحت ڪو به ڏوهه پوليس جي دائره اختيار ۾
هوندو. جيڪڏهن يونيورسٽي جي رجسٽرار طرفان ڏوهه سان
لاڳاپيل ڪنهن معاملي جي سلسلي ۾ رپورٽ ڪئي وڃي يا
اهڙي ڪنهن ٻئي يونيورسٽي جي عملدار طرفان جيڪو ان
سلسلي ۾ لکت ۾ خاص طور بااختيار بڻايو وڃي ۽ ڪنهن
ڏوهه سان لاڳاپيل معاملي جي سلسلي ۾ يا بورڊ جي سلسلي
۾ بورڊ جي چيئرمين طرفان يا اهڙي ٻئي بورڊ جي عملدار
طرفان جيڪو ان سلسلي ۾ خاص طور تي ان طرفان لکت ۾
بااختيار بڻايو ويو هجي ۽ لاڳاپيل ڏوهه جي سلسلي ۾ يا بورڊ
جي سلسلي ۾ بورڊ جي چيئرمين طرفان يا اهڙي ٻئي ڪنهن
بورڊ جي عملدار طرفان جيڪو ان سلسلي ۾ خاص طور تي
لکت ۾ اهڙي ضمانت لائق ڏوهه جي سلسلي ۾ بااختيار بڻايو
ويو هجي.

ان شايع ٿيل رڪارڊ

5. ڪو به ملازم يونيورسٽي يا بورڊ جي ان چيپل رڪارڊس

مراعت يافتہ دستاویز
ہوندا
Un_published
record to be
privileged
documents

سان لاڳاپيل ڪنهن حقيقت جي باري ۾ ڪا به گواهي نه
ڏيندو يا اهڙي يونيورسٽي يا بورڊ سان لاڳاپيل معاملن وارو
ڪو دستاويز پيش نه ڪندو. سواءِ يونيورسٽي جي رڪارڊس
جي سلسلي ۾ وائيس چانسلر يا رجسٽرار يا چيئرمين جي
اڳواٽ لکت ۾ منظوري جي، جيئن معاملو هجي، پنهنجي
صوابديد موجب اجازت ڏئي سگهي ٿو يا روڪي سگهي ٿو.

نوٽ: آرڊيننس جو مذڪوره ترجمو عام ماڻهن جي واقفيت
لاءِ آهي جيڪو ڪورٽ ۾ استعمال نٿو ڪري سگهجي